

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 159

09-02-2023 - ൽ മറുപടിയ്ക്ക്

ഗുണ്ടാ സംഘങ്ങളെ അമർച്ച ചെയ്യാൻ കർശന ഇടപെടൽ

ചോദ്യം	ഉത്തരം
<p align="center"> ശ്രീ വി ജോയി, ശ്രീ. കെ.പി.കുഞ്ഞമ്മദ് കട്ടി മാസ്റ്റർ, ശ്രീ. ടി.ഐ.മധുസൂദനൻ, ശ്രീ. പി.പി. സുമോദ് </p>	<p align="center"> ശ്രീ. പിണറായി വിജയൻ (മുഖ്യമന്ത്രി) </p>
<p>(എ) സംസ്ഥാനത്ത് ഗുണ്ടാ സംഘങ്ങളെ അമർച്ച ചെയ്യാൻ കർശന ഇടപെടൽ നടത്തണമെന്ന് പോലീസിന് നിർദ്ദേശം നൽകിയിട്ടുണ്ടോ;</p>	<p>(എ) ഉണ്ട്. സംസ്ഥാനത്ത് ഗുണ്ടാ കളെയും സാമൂഹ്യവിരുദ്ധ പ്രവർത്തനങ്ങൾ നടത്തുന്നവരെയും സ്ഥിരം കുറ്റവാളികളെയും ലഹരി മാഫിയ സംഘങ്ങളെയും അമർച്ച ചെയ്യുന്നതിനായി "ഓപ്പറേഷൻ ആഗ്" (Accelerated action against Anti Socials & Goondas) എന്ന പേരിലുള്ള പ്രത്യേക ഡ്രൈവ് നടന്നു വരുന്നു. ഇതിന്റെ ഭാഗമായി 08.02.2023 വരെ സംസ്ഥാനത്ത് 4085 സ്പെഷ്യൽ ഡ്രൈവുകൾ നടത്തുകയുണ്ടായി. രജിസ്റ്റർ ചെയ്ത 2030 കേസുകളിലായി 2172 പേർ അറസ്റ്റിലായിട്ടുണ്ട്. വിവിധ കേസുകളിൽ വാറണ്ടുള്ള 900 പ്രതികളെ അറസ്റ്റ് ചെയ്തു. ഈ നടപടി തുടരവാൻ സംസ്ഥാന പോലീസ് മേധാവി കർശന നിർദ്ദേശം നൽകിയിട്ടുണ്ട്. ഈ സർക്കാർ അധികാരത്തിൽ വന്ന ശേഷം 30.01.2023 വരെ കാപ്പ നിയമ പ്രകാരം 339 പേരെയും PIT NDPS പ്രകാരം 5 പേരെയും കരുതൽ തടങ്കലിൽ ആക്കിയിട്ടുണ്ട്.</p> <p>സംസ്ഥാനത്ത് ഗുണ്ടകൾ, മയക്ക മരുന്ന് സംഘങ്ങൾ തുടങ്ങിയവരുടെ സംഘടിത പ്രവർത്തനങ്ങൾ ഉന്മൂലനം ചെയ്യുന്ന തിനായി 16.12.2021-ലെ സംസ്ഥാന പോലീസ് മേധാവി യുടെ സർക്കുലർ നം.34/2021/PHQ ഉത്തരവ് പ്രകാരം എല്ലാ പോലീസ് ജില്ലകളിലെയും പോലീസ് മേധാവിമാരുടെ മേൽനോട്ടത്തിൽ Special Action Group against Organised Crimes (SAGOC) രൂപീകരിച്ചിട്ടുണ്ട്.</p> <p>ജില്ലാ നാർക്കോട്ടിക് സെൽ DySP/ACP-യുടെ നേതൃത്വത്തിൽ 2 സബ് ഇൻസ്പെക്ടർമാരും</p>

കറഞ്ഞത് 10 പോലീസ് ഉദ്യോഗസ്ഥരും പ്രസ്തുത SAGOC-യിൽ അംഗങ്ങൾ ആണ്.

അതാത് ജില്ലകളിലെ സ്ഥിരം കുറ്റവാളികളെയും അവരുടെ പണമിടപാടുകളും മറ്റ് പ്രവർത്തനങ്ങളും നിരീക്ഷിക്കുകയും വേണ്ട സമയത്ത് കൃത്യമായ ഇടപെടലുകൾ നടത്തുകയുമാണ് പ്രസ്തുത SAGOC-യുടെ ഉദ്ദേശ്യലക്ഷ്യം. പ്രസ്തുത ഉത്തരവ് പ്രകാരം ഓരോ പോലീസ് സ്റ്റേഷനും കളിലും Anti-Organised Crimes Cell (AOCC) ആരംഭിക്കുവാനും നിർദ്ദേശം നൽകിയിട്ടുണ്ട്. സ്റ്റേഷൻ ഹൗസ് ഓഫീസറുടെ നേതൃത്വത്തിൽ 2 പോലീസ് ഉദ്യോഗസ്ഥർ ഉൾക്കൊള്ളുന്ന പ്രസ്തുത AOCC അതാത് സ്റ്റേഷൻ പരിധിയിലെ ഗുണ്ടകളെയും അവരുടെ പ്രവർത്തനങ്ങളെയും സസൂക്ഷ്മ നിരീക്ഷിക്കുകയും ആവശ്യമായ നിയമ നടപടികൾ കുറ്റവാളികൾക്കെതിരെ സ്വീകരിക്കുകയും ചെയ്യുന്നതാണ് കൂടാതെ എല്ലാ സ്റ്റേഷൻ ഹൗസ് ഓഫീസർമാരും അവരുടെ സ്റ്റേഷൻ പരിധിയിൽ നടക്കുന്ന നിയമവിരുദ്ധ പ്രവർത്തനങ്ങളെ ഇല്ലാതാക്കുന്നതിന് സദാ ജാഗ്രതയോടെ നിരീക്ഷിക്കുവാനും കൃത്യമായ പട്രോളിംഗ് നടത്തുവാനും ആവശ്യമായ മേൽ നടപടികൾ സ്വീകരിക്കുവാനും ഉത്തരവിൽ നിർദ്ദേശം നൽകിയിട്ടുണ്ട്.

ഗുണ്ടാ നിയമ പ്രകാരം കുറ്റവാളികൾക്കെതിരെ കാര്യക്ഷമമായി നടപടി സ്വീകരിക്കുന്നതിനായി സംസ്ഥാനത്ത് ഗുണ്ടകളെയും സാമൂഹ്യവിരുദ്ധരെയും അമർച്ച ചെയ്യുന്നതിനും അവർക്കെതിരെ കാര്യക്ഷമമായ നടപടികൾ സ്വീകരിക്കുന്നതിനുമായി ഓപ്പറേഷൻ കാവൽ എന്ന പേരിൽ ഒരു പദ്ധതിയും എല്ലാ ജില്ലകളിലും ആരംഭിച്ചിട്ടുണ്ട്.

ഇതു പ്രകാരം ഓരോ പോലീസ് സ്റ്റേഷൻ പരിധിയിലും ഗുണ്ടകളുടെയും മയക്കുമരുന്നിന്റെയും സംഘങ്ങളുടെയും പ്രവർത്തനങ്ങളിൽ ഏർപ്പെടുത്തുന്നവരെ കണ്ടെത്തി സമയബന്ധിതമായി അവർക്കെതിരെ കാപ്പാ നിയമം, PIT NDPS എന്നീ നിയമങ്ങളിലെ കരുതൽ നടപടികളും മറ്റ് നിയമ നടപടികളും സ്വീകരിച്ചു വരുന്നു.

ക്രിമിനൽ പശ്ചാത്തലമുള്ളവരുടെ ഡാറ്റാ ബേസ് ജില്ലാതലത്തിൽ തയ്യാറാക്കി ആവശ്യമാണെന്ന് കാണുന്നവരെ അറസ്റ്റ് ചെയ്ത് KAA(P)A, PIT NDPS എന്നീ നിയമപ്രകാരവും കൂടാതെ ക്രിമിനൽ നടപടി ചട്ടപ്രകാരവും നിയമ നടപടികൾ സ്വീകരിച്ചു വരുന്നു.

		<p>ജില്ലാ പോലീസ് മേധാവിമാർ കുറ്റവാളികളുടെ ക്രിമിനൽ പശ്ചാത്തലം പരിശോധിച്ച് ആവശ്യമാണെന്ന് കാണുന്നവരുടെ പേരിൽ പോലീസ് സ്റ്റേഷൻ തലത്തിൽ ഹിസ്റ്ററി ഷീറ്റ് ആരംഭിച്ചിട്ടുണ്ട്.</p>
(ബി)	<p>ആധുനിക പരിശീലനവും അത്യാധുനിക പശ്ചാത്തല സൗകര്യമൊരുക്കി പോലീസിന്റെ പ്രവർത്തന മികവ് വർദ്ധിപ്പിക്കാൻ പദ്ധതിയുണ്ടോ;</p>	<p>(ബി) ഉണ്ട്. State Plan 2022-23-ൽ Technology Upgradation of Cyber Crime Investigation സ്കീമിൽ Cyber Technology-യിൽ പോലീസ് ഉദ്യോഗസ്ഥർക്ക് Advanced Training നടത്തുന്നതിന് 30 ലക്ഷം രൂപ അനുവദിക്കുകയും ട്രെയിനിംഗ് നടത്തി വരികയും ചെയ്യുന്നുണ്ട്. ഇതുകൂടാതെ State Plan 2023- 24-ൽ പ്രസ്തുത സ്കീമിൽ Cyber Crime Investigation Training നൽകുന്നതിന് 75 ലക്ഷം രൂപ വകയിരുത്തിയിട്ടുണ്ട്.</p> <p>അത്യാധുനിക പശ്ചാത്തല സൗകര്യമൊരുക്കി പോലീസിന്റെ പ്രവർത്തന മികവ് വർദ്ധിപ്പിക്കുവാൻ താഴെപ്പറയുന്ന നടപടികൾ സ്വീകരിച്ചിട്ടുണ്ട്.</p> <p>പോലീസ് സ്റ്റേഷനുകൾക്കെല്ലാം സ്വന്തം കെട്ടിടം ഉറപ്പാക്കുന്നതിലേക്കായി 2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ പൂലിക്കീഴ്/ പെരുനാട്/ മുഴിയാർ (പത്തനംതിട്ട), വിയ്യൂരം (ആലപ്പുഴ), വാഗമൺ/ മുല്ലപ്പെരിയാർ (ഇടുക്കി), പന്തീരങ്കാവ് (കോഴിക്കോട് സിറ്റി), മുഴക്കുന്ന്/ മട്ടന്നൂർ/ ആലക്കോട് (കണ്ണൂർ), തങ്കമണി (ഇടുക്കി), എഴുകോൺ (കൊല്ലം റൂറൽ) എന്നീ 12 പോലീസ് സ്റ്റേഷനുകൾക്കും പത്തനംതിട്ട വനിതാ പോലീസ് സ്റ്റേഷനും പുതിയ കെട്ടിടങ്ങൾ നിർമ്മിക്കുവാൻ ഭരണാനുമതി നൽകുകയും തുക അനുവദിക്കുകയും ചെയ്തിട്ടുണ്ട്. നിർമ്മാണ പ്രവൃത്തികളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 750 ലക്ഷം രൂപ വകയിരുത്തുകയും ഭരണാനുമതി നൽകുകയും ചെയ്തിട്ടുണ്ട്.</p> <p>2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ മേൽപ്പറമ്പ് (കാസറഗോഡ്) കൊട്ടാരക്കര/ ചിതറ/ ശുരനാട് (കൊല്ലം റൂറൽ), തേഞ്ഞിപ്പാലം (മലപ്പുറം), കണ്ണവം (കണ്ണൂർ സിറ്റി), വളയം, പെരുവണ്ണാമുഴി (കോഴിക്കോട് റൂറൽ), കരുനാഗപ്പള്ളി (കൊല്ലം സിറ്റി), വാടനപ്പള്ളി (തൃശ്ശൂർ റൂറൽ) എന്നീ 10 പോലീസ് സ്റ്റേഷനുകൾക്കും കാസർകോടും മലപ്പുറത്തും സൈബർ പോലീസ് സ്റ്റേഷൻ, കാസർകോട് വനിതാ പോലീസ് സ്റ്റേഷൻ എന്നീ ഓഫീസുകൾക്കായി പുതിയ കെട്ടിടങ്ങൾ നിർമ്മിക്കുവാൻ 590 ലക്ഷം രൂപ വകയിരുത്തുകയും ഭരണാനുമതി നൽകുകയും ചെയ്തിട്ടുണ്ട്.</p>

2023-24 സാമ്പത്തിക വർഷത്തിൽ ചങ്ങനാശ്ശേരി, മുണ്ടക്കയം (കോട്ടയം), നിലമ്പൂർ, പാണ്ടിക്കാട് (മലപ്പുറം), തൃശൂർ ടൗൺ (തൃശൂർ സിറ്റി), കല്ലടിക്കോട് (പാലക്കാട്), കിളികൊല്ലൂർ (കൊല്ലം സിറ്റി), അയിരൂർ (തിരുവനന്തപുരം റൂറൽ) എന്നീ പോലീസ് സ്റ്റേഷൻ കെട്ടിടങ്ങളുടെ നിർമ്മാണത്തിനുള്ള അംഗീകാരം നൽകിയിട്ടുണ്ട്.

ഇവ കൂടാതെ പോലീസ് സ്റ്റേഷനുകളിലേക്കും ബറ്റാലിയനുകളിലേക്കും ജില്ലകളിലേക്കും ആവശ്യമായ പുതിയ വാഹനങ്ങൾ വാങ്ങുന്നതിന് 2280 ലക്ഷം രൂപയ്ക്കും ഭരണാനുമതി നൽകിയിട്ടുണ്ട്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ പോലീസ് ട്രെയിനിംഗ് കോളേജിൽ ഒരു സ്റ്റേറ്റ് പോലീസ് Museum നിർമ്മിക്കുന്നതിന് 25 ലക്ഷം രൂപ അനുവദിക്കുകയും ഭരണാനുമതി നൽകുകയും ചെയ്തിട്ടുണ്ട്. നിർമ്മാണ പ്രവർത്തികളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 36 ലക്ഷം രൂപ വകയിരുത്തി ഭരണാനുമതി നൽകിയിട്ടുള്ളതും 2023-24 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 43.420 ലക്ഷം രൂപയുടെ പ്രൊപ്പോസലിന് അംഗീകാരം നൽകിയിട്ടുള്ളതുമാണ്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ എല്ലാ ജില്ലകളിലും Knowledge Repository സെന്ററുകൾ നിർമ്മിക്കുന്നതിന് 50 ലക്ഷം രൂപ അനുവദിക്കുകയും ഭരണാനുമതി നൽകുകയും ചെയ്തിട്ടുണ്ട്. നിർമ്മാണ പ്രവർത്തികളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 36 ലക്ഷം രൂപ വകയിരുത്തുകയും ഭരണാനുമതി നൽകുകയും ചെയ്തിട്ടുണ്ട്. 2023-24 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 100 ലക്ഷം രൂപയുടെ പ്രൊപ്പോസലിന് അംഗീകാരം നൽകിയിട്ടുള്ളതുമാണ്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ പോലീസ് വകുപ്പിൽ Artificial Intelligence Project ന് 200 ലക്ഷം രൂപ അനുവദിക്കുകയും ഭരണാനുമതി നൽകുകയും ചെയ്തിട്ടുണ്ട്. നിർമ്മാണ പ്രവർത്തികളുടെ തുടർച്ചയ്ക്കായി 2022-23 സാമ്പത്തിക വർഷം 200 ലക്ഷം രൂപ വകയിരുത്തുകയും ഭരണാനുമതി നൽകുകയും ചെയ്തിട്ടുണ്ട്. 2023-24 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 350 ലക്ഷം രൂപയുടെ പ്രൊപ്പോസലിന് അംഗീകാരവും നൽകിയിട്ടുണ്ട്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ തിരുവനന്തപുരത്തും എറണാകുളത്തും സൈബർ സെക്യൂരിറ്റി സെന്റർ സ്ഥാപിക്കുന്നതിനും എല്ലാ പോലീസ് ഓഫീസുകളിലും CCTNS എക്സോപിക്കുന്നതിനുമായി 300 ലക്ഷം രൂപ അനുവദിക്കുകയും ഭരണാനുമതി നൽകുകയും ചെയ്തിട്ടുണ്ട്. നിർമ്മാണ പ്രവർത്തനങ്ങളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 200 ലക്ഷം രൂപ വകയിരുത്തുകയും ഭരണാനുമതി നൽകിയിട്ടുള്ളതും 2023-24 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 350 ലക്ഷം രൂപയുടെ പ്രൊപ്പോസലിന് അംഗീകാരം നൽകിയിട്ടുള്ളതുമാണ്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ ആലപ്പുഴ, എറണാകുളം റൂറൽ, മലപ്പുറം, കണ്ണൂർ റൂറൽ എന്നീ ജില്ലാ പോലീസ് ഓഫീസുകൾക്കായി പുതിയ കെട്ടിടം നിർമ്മിക്കുന്നതിനായി 280 ലക്ഷം രൂപ അനുവദിക്കുകയും ഭരണാനുമതി നൽകിയിട്ടുള്ളതുമാണ്. നിർമ്മാണ പ്രവർത്തനങ്ങളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 550 ലക്ഷം രൂപ വകയിരുത്തുകയും ഭരണാനുമതി നൽകിയിട്ടുള്ളതും 2023-24 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 500 ലക്ഷം രൂപയുടെ പ്രൊപ്പോസലിന് അംഗീകാരം നൽകിയിട്ടുള്ളതുമാണ്.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ കൊല്ലം സിറ്റി, ഇടുക്കി, പത്തനംതിട്ട, തൃശ്ശൂർ സിറ്റി, കോഴിക്കോട് സിറ്റി എന്നിവിടങ്ങളിൽ പുതിയ ജില്ലാ കൺട്രോൾ റൂമുകൾ നിർമ്മിക്കുന്നതിനായി 107.29 ലക്ഷം രൂപ അനുവദിക്കുകയും ഭരണാനുമതി നൽകുകയും ചെയ്തിട്ടുണ്ട്. ടി നിർമ്മാണ പ്രവൃത്തികളുടെ തുടർച്ചയ്ക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 200 ലക്ഷം രൂപ വകയിരുത്തുകയും ഭരണാനുമതി നൽകുകയും ചെയ്തിട്ടുണ്ട്.

ഇവ കൂടാതെ താഴെ പറയുന്ന പദ്ധതികളും നടപ്പിലാക്കിവരുന്നു.

ബറ്റാലിയനുകളിൽ ആവശ്യമായ ട്രെയിനിംഗ് ഇൻഫ്രാസ്ട്രക്ചർ വർദ്ധിപ്പിക്കുക.

ആൾക്കൂട്ടത്തെ നിയന്ത്രിക്കുന്നതിനുള്ള പ്രതിരോധ സംവിധാനങ്ങൾ ഒരുക്കുക.

		<p>സൈബർ ഡോം പ്രവർത്തനങ്ങൾ ശക്തിപ്പെടുത്തുക.</p> <p>കോഴിക്കോട് സിറ്റി, തിരുവനന്തപുരം റൂറൽ, കൊല്ലം റൂറൽ എറണാകുളം റൂറൽ, തൃശൂർ റൂറൽ എന്നിവിടങ്ങളിൽ ജില്ലാ പരിശീലന കേന്ദ്രങ്ങൾ സ്ഥാപിക്കുന്നതിനുള്ള നടപടി സ്വീകരിച്ചു വരുന്നു</p> <p>എ.പി. ബാറ്റാലിയനിലേക്ക് ട്രെയിനിംഗ് സൗകര്യങ്ങളും ഉപകരണങ്ങളും ലഭ്യമാക്കുന്നതിലേക്കായി 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 100 ലക്ഷം വകയിരുത്തുകയും 90 ലക്ഷം രൂപയുടെ ഭരണാനുമതി നൽകുകയും ചെയ്തിട്ടുണ്ട്</p>
(സി)	<p>പൊലീസ് സ്റ്റേഷനുകളുടെ പരിധിയിൽ നടക്കുന്ന സംഭവങ്ങളെ കുറിച്ച് സമഗ്രമായ വിവരങ്ങൾ ശേഖരിക്കാൻ പര്യാപ്തമായ വിധത്തിൽ സ്പെഷ്യൽ ബ്രാഞ്ച് വിഭാഗത്തെ ശക്തിപ്പെടുത്താൻ ഉദ്ദേശിക്കുന്നുണ്ടോ എന്നറിയിക്കുമോ?</p>	<p>(സി) പൊലീസ് സ്റ്റേഷനുകളുടെ പരിധിയിൽ നടക്കുന്ന സംഭവങ്ങളെക്കുറിച്ച് സ്പെഷ്യൽ ബ്രാഞ്ച് സമഗ്രമായ വിവരങ്ങൾ ശേഖരിച്ച് വരുന്നുണ്ട്. ഇതിനുവേണ്ടി പരിചയസമ്പന്നരായ ഉദ്യോഗസ്ഥരുടെ നേതൃത്വത്തിൽ ഉചിതമായ പരിശീലനം നൽകി ഈ വിഭാഗത്തെ സജ്ജമാക്കി വരുന്നുണ്ട്.</p>

സെക്ഷൻ ഓഫീസർ